

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 16.10.2017

प्रेस विज्ञप्ति

हरिद्वार। रूडकी में अपनी मांगों को लेकर धरने पर बैठे भारतीय किसान यूनियन (टिकैत) के पदाधिकारियों से जिलाधिकारी दीपक रावत एवं ज्वाइंट मजिस्ट्रेट नितिका खंडेलवाल ने कलेक्ट्रेट सभागार रोशनाबाद में वार्ता कर उनकी हरसंभव सहायता का आश्वासन दिया। उन्होंने किसान यूनियन की पूर्णरूप से कर्जा माफ करने, गन्ने के समर्थन मूल्य में बढ़ोतरी तथा किसानों को बिजली आधी दरों पर देने की मांगों को शासन स्तर पर पहुंचाने का आश्वासन दिया। उन्होंने कहा कि वह शीघ्र ही राज्य सरकार को पत्र लिखकर किसानों द्वारा की गयी मांगों के बारे में अवगत करायेंगे।

भारतीय किसान यूनियन (टिकैत) के गढवाल मंडल अध्यक्ष संजय चौधरी ने कहा कि सरकार किसानों की समस्याओं को गंभीरता से लें तथा किसानों के हित में सकारात्मक एवं ठोस कदम उठाए। जिलाधिकारी द्वारा किसानों की समस्याओं को लेकर जल्द ही शासन से वार्ता कराने का आश्वासन दिया गया जिससे उनकी समस्याओं का हल निकाला जा सके। जिलाधिकारी ने किसानों की चकबंदी, रजवाहों की साफ-सफाई तथा फसलों के नुकसान के मुआवजा सम्बन्धी मांगों पर शीघ्र कार्यवाही करने का आश्वासन भी दिया।

जिला सूचना अधिकारी
हरिद्वार।